

**एकदेशीक** वि. (तत्.) 1. एक ही देश में रहने वाला 2. एक ही स्थान पर पैदा होने वाला।

**एकदेशीय** वि. (तत्.) 1. एक देश का 2. एक ही स्थान से संबंध रखने वाला 3. एक आयाम वाला।

**एकधर्मा/एकधर्मी** वि. (तद्.) समान धर्म, गुण, स्वभाव वाला।

**एकधातुमान** पुं. (तत्.) वाणि. एक ही धातु (सोना या चांदी) पर आधारित मौद्रिक पद्धति।

**एकनत** वि. (तत्.) एक ओर को झुका हुआ।

**एकनयन** वि. (तद्.) 1. एक ही आँख वाला, एकाक्ष 2. काना शुक्राचार्य 3. शिव 4. कौआ 5. समदृष्टि से देखने वाला।

**एकनिष्ठ** वि. (तत्.) 1. जिसकी निष्ठा एक में हो, जो एक से सरोकार रखे 2. एकाग्रचित।

**एकपक्षीय** वि. (तत्.) एकतरफा।

**एकपक्षीय कार्रवाई** स्त्री. (तत्.+फा.) प्रशा. किसी मुद्दे से संबंधित किसी एक पक्ष द्वारा अन्य संबंधित पक्षों से बातचीत किए बिना या उन्हें विश्वास में लिए बिना किया गया काम।  
unilateral action

**एकपक्षीय निर्णय** पुं. (तत्.) विधि. दूसरे पक्ष को सुने बिना दिया गया निर्णय। *exparte decision*

**एकपटा** वि. (तत्.+तद्.) बिना जोड़ लगाए एक ही पाट से बना वस्त्र।

**एकपत्नीव्रत** पुं. (तत्.) अपनी पत्नी को छोड़कर किसी अन्य स्त्री से प्रेम संबंध न रखने वाला।

**एकपदी** स्त्री. (तत्.) पगडंडी वि. एक पद या चरणवाला (पद्य या छंद)।

**एकपाद** वि. (तत्.) एक टांग वाला, लंगड़ा पुं. 1. शिव, महादेव 2. विष्णु।

**एकपार्श्विक** वि. (तत्.) 1. एक पार्श्व वाला 2. पत्तियाँ जो डंडी के एक ही ओर पूरी तरह से लगी हों।

**एकप्राण** वि. (तत्.) जो व्यक्ति परस्पर विचारों और भावनाओं में पूरी तरह समान हों, आत्मीय व्यक्ति, घनिष्ठ, अभिन्नहृदय।

**एकफसली** वि. (तत्.+फा.) जिस भूमि पर वर्ष में केवल एक फसल पैदा हो सके, जो बहु-फसली न हो।

**एकबारगी अव्य.** (तत्.+फा.) 1. एक ही बार में, एक स्थान, एक ही समय 2. अकस्मात्, अचानक।

**एकबिंदुगामी** वि. (तत्.) एक बिंदु से जाने/गुजरने वाले, जैसे- एकबिन्दुगामी रेखाएँ।

**एकबीज पत्री** वि. (तत्.) वन. आवृत बीजी पादप जिनके भ्रूण में एक ही बीजपत्र होता है। जैसे- घास, ताड़ तु. द्विबीजपत्री *monocot*

**एकभाव** वि. (तत्.) समान भाव वाले, एकनिष्ठ, तल्लीन।

**एकभाषाकोश** पुं. (तत्.) जिस कोश में शब्द और उस का अर्थ दोनों एक भाषा में हो।

**एकभुक्त** वि. (तत्.) दिन में एक ही बार भोजन करने वाला पुं. दिन में एक ही समय भोजन करने का नियम।

**एकमंजिला** वि. (तत्.,फा.) जिसमें एक ही मंजिल हो, एक तल्ले वाला भवन।

**एकमत** वि. (तत्.) 1. जो (लोग) किसी विषय में एक मत, या एक सा मत रखते हो 2. एक ही तरह की राय रखने वाले।

**एकमत निर्णय** वि. (तत्.) सभी की परस्पर सहमति से किया गया फैसला पर्या. सर्वसम्मति निर्णय। *unanimous decision*

**एकमति** वि. (तत्.) समान विचार, समान सोच तथा समान मत वाले।

**एकमात्र** वि. (तत्.) अकेला, एकमेव केवल।

**एकमात्रिक** वि. (तत्.) जिसमें एक ही मात्रा हो, एक ही मात्रा (शब्दादि) वाला।